

Dan id-dokument gie magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

REGOLAMENT TAL-KUMMISSJONI (KE) Nru 771/2008

ta' l-1 ta' Awwissu 2008

li jistipula r-regoli ta' organizzazzjoni u proċedura tal-Bord ta' l-Appell ta' l-Aġenzija Ewropea għas-Sustanzi Kimiċi

(Test b'relevanza għaž-ŻEE)

(ĠU L 206, 2.8.2008, p. 5)

Emendat minn:

Ġurnal Uffiċjali

	Nru	Pagna	Data
► <u>M1</u>	Regolament ta' Implimentazzjoni tal-Kummissjoni (UE) 2016/823 tal-25 ta' Mejju 2016	L 137	4 26.5.2016



REGOLAMENT TAL-KUMMISSJONI (KE) Nru 771/2008

ta' l-1 ta' Awwissu 2008

li jistipula r-regoli ta' organizzazzjoni u proċedura tal-Bord ta' l-Appell ta' l-Aġenzija Ewropea ghas-Sustanzi Kimiċi

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) tal-Parlament Ewropew u tal-Kunsill Nru (KE) 1907/2006 tat-18 ta' Diċembru 2006 dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH), li jstabbilixxi Aġenzija Ewropea ghas-Sustanzi Kimiċi, li jemenda d-Direttiva 1999/45/KE u li jhassar ir-Regolament tal-Kunsill (KEE) Nru 793/93 u r-Regolament tal-Kummissjoni (KE) Nru 1488/94 kif ukoll id-Direttiva tal-Kunsill 76/769/KEE u d-Direttivi tal-Kummissjoni 91/155/KEE, 93/67/KEE, 93/105/KE u 2000/21/KE ⁽¹⁾ u b'mod partikolari l-Artikoli 93(4) u 132 tagħha,

Billi:

- (1) Ir-Regolament (KE) Nru 1907/2006 jagħti l-poter lill-Aġenzija Ewropea ghas-Sustanzi Kimiċi, minn issa 'l quddiem "l-Aġenzija", biex tiehu deċiżjonijiet individwali dwar ir-registrazzjoni u l-evalwazzjoni tal-kimiċi, u jstabbilixxi Bord ta' l-Appell biex jiddeċiedi dwar appelli kontra d-deċiżjonijiet imsemmija f'Artikolu 91(1) ta' dak ir-Regolament.
- (2) Peress li r-Regolament (KE) Nru 1907/2006 jstabbilixxi biss regoli bażiċi dwar proċeduri ta' l-appell. Huwa għalhekk meħtieġ li jiġu stabbiliti regoli dettaljati dwar l-organizzazzjoni tal-Bord ta' l-Appell kif ukoll regoli dettaljati ta' proċedura applikabbli għal appelli quddiem dak il-Bord.
- (3) Sabiex tiġi żgurata evalwazzjoni bilanċjata ta' appelli mil-lat legali u tekniku, il-membri tal-Bord ta' l-Appell li huma kkwalifikati kemm legalment kif ukoll teknikament kif definiti fir-Regolament tal-Kummissjoni (KE) Nru 1238/2007 tat-23 ta' Ottubru 2007 dwar l-istipular ta' regoli dwar il-kwalifiki tal-membri tal-Bord ta' l-Appell ta' l-Aġenzija Ewropea ghas-Sustanzi Kimiċi ⁽²⁾ għandha tipparteċipa f'kull appell.
- (4) Skond l-Artikolu 89 tar-Regolament (KE) Nru 1907/2006, il-Bord ta' l-Appell għandu jikkonsisti fi President wiehed u żewġ membri oħra, li kull wiehed minnhom għandu jkollu sostituti biex jibdluhom jekk ikun meħtieġ. Huwa essenzjali li l-President jiżgura l-kwalità u l-konsistenza tad-deċiżjonijiet tal-Bord ta' l-Appell.

⁽¹⁾ ĠU L 396, 30.12.2006, p. 1, kif ikkoreġut bil-ĠU L 136, 29.5.2007, p. 3. Ir-Regolament kif emendat l-aħhar bir-Regolament (KE) Nru 1354/2007 (ĠU L 304, 22.11.2007, p. 1).

⁽²⁾ ĠU L 280, 24.10.2007, p. 10.

▼B

- (5) Sabiex ikun faċilitat l-immaniġġjar ta' l-appelli, għandu jiġi nnominat *rapporteur* għal kull każ u x-xoghlijiet tiegħu għandhom ikunu stabbiliti.
- (6) Sabiex jiġi żgurat li l-Bord ta' l-Appell jista' jopera tajjeb u b'mod effiċjenti, għandu jiġi stabbilit Reġistru taht l-awspicji tiegħu.
- (7) Għall-istess raġunijiet, il-Bord ta' l-Appell għandu jinghata l-poter li jistipula regoli għat-thaddim u l-proċedura tiegħu stess.
- (8) Sabiex il-Bord ta' l-Appell ikun jista' jilhaq deċiżjonijiet finali fi żmien raġonevoli, in-numru ta' membri tal-Bord ta' l-Appell jista' jżied mill-Bord ta' l-Aġenzija ta' l-Aġenzija skond it-tieni subparagrafu ta' l-Artikolu 89(3) tar-Regolament (KE) Nru 1907/2006. Għalhekk, il-Bord ta' l-Appell għandu jinghata l-poter li jistabbilixxi kriterji għall-allokazzjoni ta' każijiet bejn il-membri.
- (9) Prova ta' hlas tal-mizata ta' l-appell li hi mehtieġa għal kull appell skond ir-Regolament tal-Kummissjoni (KE) Nru 340/2008 tas-16 ta' April 2008 dwar il-mizati u l-ispejjeż dovuti lill-Aġenzija Ewropea għas-Sustanzi Kimiċi skond ir-Regolament (KE) Nru 1907/2006 tal-Parlament Ewropew u tal-Kunsill dwar ir-Reġistrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH) ⁽¹⁾ għandha tinhemeż ma' l-avviż ta' l-appell u għandha tkun kundizzjoni għall-ammissibilità ta' l-appell.
- (10) Jekk ikun mehtieġ u fuq il-bażi ta' esperjenza fl-applikazzjoni ta' dan ir-Regolament, il-Kummissjoni għandha tirrevedi l-effettività tad-dispożizzjonijiet tagħha u l-operat tagħhom fil-prattika, u temendahom fejn xieraq.
- (11) Il-miżuri previsti f'dan ir-Regolament huma skond l-opinjoni tal-Kumitat stabbilit bl-Artikolu 133 tar-Regolament (KE) Nru 1907/2006,

ADOTTAT DAN IR-REGOLAMENT:

KAPITOLU I

Organizzazzjoni tal-Bord ta' l-Appell

T a q s i m a 1

Il-Bord ta' l-Appell

Artikolu 1

Kompożizzjoni

1. Kull appell għandu jiġi deċiż minn tliet membri tal-Bord ta' l-Appell ta' l-Aġenzija, minn issa 'l quddiem "il-Bord ta' l-Appell".

⁽¹⁾ ĠU L 107, 17.4.2008, p. 6.

▼B

Mill-inqas membru wiehed għandu jkun ikkwalifikat legalment u mill-inqas membru wiehed għandu jkun ikkwalifikat teknikament skond ir-Regolament (KE) Nru 1238/2007.

2. Il-President tal-Bord ta' l-Appell, minn issa 'l quddiem "il-President", jew wiehed mis-sostituti tiegħu, għandu jippresjedi l-appelli kollha.

3. Il-President għandu jiżgura l-kwalità u l-konsistenza tad-deċiżjonijiet tal-Bord ta' l-Appell.

▼M1

4. Sabiex jiġi żgurat li l-appelli jkunu jistgħu jiġu proċessati b'rata sodisfaċenti, il-President, wara konsultazzjoni mal-Bord tat-Tmexxija tal-Aġenzija, jista' jalloka l-appell lil membri addizzjonali jew supplenti." F'kazijiet bħal dawn, il-President jista' jahtar President supplenti.

*Artikolu 1a***Qbil amikevoli**

Fl-interess tal-proċedura, il-President tal-Bord tal-Appell jista' jistieden lill-partijiet jilhqgħu qbil amikevoli. F'dak il-każ, il-President għandu jahtar membru wiehed biex jiffaċilita l-qbil amikevoli. Il-President għandu jikkomunika d-deċiżjoni li jahtar membru uniku lill-partijiet.

Jekk il-partijiet jilhqgħu qbil amikevoli, il-membri uniku għandu jagħlaq il-proċedimenti u s-sommarju tal-qbil amikevoli għandu jiġi ppubblikat fuq is-sit web tal-Aġenzija. Fin-nuqqas ta' qbil amikevoli fi żmien xahrejn mid-deċiżjoni li tiġi allokata l-kawża lil membru uniku, il-kawża għandha tiġi rrinvijata quddiem il-Bord tal-Appell.

*Artikolu 1b***Irtirar ta' appell**

Meta appell jiġi rtirat, il-President għandu jagħlaq il-proċedimenti.

▼B*Artikolu 2***Esklużjonità tal- membri**

Meta l-proċedura bl-Artikolu 90(7) tar-Regolament (KE) Nru 1907/2006 tiġi applikata, il-membri kkonċernat tal-Bord ta' l-Appell għandu jkun mistieden biex jippreżenta l-kummenti tiegħu fuq kull oġġezzjoni mqajma skond l-Artikolu 90(6) ta' dak ir-Regolament qabel ma tittiehed deċiżjoni.

Sakemm tittiehed id-deċiżjoni skond l-Artikolu 90(7) ta' dak ir-Regolament, il-proċedimenti għandhom ikunu sospizi.



Artikolu 3

Sostituzzjoni tal-membri

1. Il-Bord ta' l-Appell għandu jibdel membru b'sostitut fejn dan jiddeċiedi li jeskludih mill-proċedimenti skond l-Artikolu 90(7) tar-Regolament (KE) Nru 1907/2006.

2. Il-President jista' jibdel xi membru tal-Bord ta' l-Appell, fuq it-talba ta' dak il-membru, b'sostitut f'każ ta' *leave*, mard, impenji li ma jistgħux jiġu evitati ta' dak il-membru jew meta, għal raġunijiet oħra, dak il-membru jiġi projbit milli jipparteċipa fil-proċedimenti. Il-kriterji għal għażla ta' sostitut Il-Bord ta' l-Appell jista' jistabbilixxi, skond il-proċedura stipulata fl-Artikolu 27(3).

Jekk membru ma jkunx jista' jsib sostitut, il-President jista' jiehdu postu fuq l-inizjattiva tiegħu stess.

Il-President jista' jiċċad it-talba għal sostituzzjoni biss b'deċiżjoni motivata.

Jekk il-President ikun eskluż milli jipparteċipa fil-proċedimenti, hu għandu jinnomina lis-sostituti tiegħu. Jekk il-President ma jkunx jista', il-membru l-iehor li jkun qed jiddeċiedi l-każ li għandu l-itwal servizz fuq il-Bord ta' l-Appell, jew fejn dawk il-membri l-oħra għandhom l-istess tul ta' ż-żmien ta' servizz, l-aktar membru anzjan, għandu jinnomina s-sostitut.

3. Jekk membru jiġi sostitwit qabel ma ssir is-seduta, il-proċedimenti m'għandhomx ikunu sospiżi u s-sostituzzjoni għandha tkun minghajr hsara għal kwalunkwe pass proċedurali li diġa' jkun ittiehed.

Jekk membru jiġi sostitwit wara seduta, is-seduta għandha terġa' ssir sakemm il-partijiet, is-sostitut u ż-żewġ membri l-oħra li jkunu qed jiddeċiedu l-appell ma jiftiehmux mod iehor.

4. Jekk membru jiġi sostitwit, is-sostitut ikkonċernat għandu jkun marbut ma' kull deċiżjoni *interim* li tittiehed qabel dik is-sostituzzjoni.

5. In-nuqqas ta' preżenza ta' membru wara li l-Bord ta' l-Appell ikun ha deċiżjoni finali m'għandux iwaqqaf il-Bord ta' l-Appell milli jwettaq il-passi proċedurali li jkun baqa'.

Jekk il-President ma jkunx jista' jiffirma d-deċiżjoni jew iwettaq il-passi proċedurali oħra li jkun baqa', il-membru l-iehor b'servizz itwal li jkun qed jisma' l-każ fuq il-Bord ta' l-Appell, jew fejn il-membri l-oħra għandhom l-istess tul taż-żmien ta' servizz, l-aktar membru anzjan, għandu jwettaq dawn il-passi f'isem il-President.

▼B*Artikolu 4***Ir-Rapporteur**

1. Il-President għandu jinnomina wiehed mill-membri l-oħrajn li jkunu qed jiddeċiedu dwar l-Appell bħala *rapporteur* għall-każ jew jissodisfa dik il-funzjoni huwa stess, billi jikkunsidra l-bżonn li tkun żgurata distribuzzjoni bilanċjata tax-xogħol bejn il-membri kollha.

2. *Ir-rapporteur* għandu jwettaq studju preliminari dwar l-appell.

3. Il-Bord ta' l-Appell jista', fuq proposta mir-*rapporteur*, jistabbi-lixxi kull miżura ta' proċedura prevista fl-Artikolu 15.

L-implimentazzjoni ta' dawn il-miżuri tista' tiġi fdata lir-*rapporteur*.

4. *Ir-rapporteur* għandu jipprepara abbozz ta' deċiżjoni.

T a q s i m a 2**I r - R e ġ i s t r u***Artikolu 5***Ir-Reġistru u r-Registratur**

1. Ir-Reġistru qiegħed b'dan jiġi stabbilit fl-Aġenzija taħt l-awspicji tal-Bord ta' l-Appell. Il-persuna maħtura bħala Registratur skond il-paragrafu 5 għandha tkun il-kap tar-Reġistru.

2. Ix-xogħol tar-Reġistru għandu jkun ir-riċevuta, it-trażmissjoni u l-kustodja tad-dokumenti, u dak li jaffetwa servizzi oħrajn kif stabbilit b'dan ir-Regolament.

3. Ir-Reġistru ta' appelli għandu jinżamm fir-Reġistru fejn hemm ir-referenzi għas-avviżi kollha tal-appell u dokumenti rrelati.

▼M1

4. Il-persunal tar-Reġistru, inkluż ir-Registratur, ma għandu jipparte-ċipa f'ebda proċediment tal-Aġenzija marbut ma' deċiżjonijiet li jistgħu jkunu s-sugġett ta' appelli skont l-Artikolu 91(1) tar-Regolament (KE) Nru 1907/2006 jew skont l-Artikolu 77(1) tar-Regolament (UE) Nru 528/2012 tal-Parlament Ewropew u tal-Kunsill ⁽¹⁾.

5. Il-Bord tal-Appell għandu jkun assistit fl-eżerċizzju ta' dmirijietu minn Registratur, li għandu jinhatar mill-President.

Il-President għandu jkollu setgħat manigerjali u organizzattivi biex jagħti struzzjonijiet lir-Registratur dwar kwistjonijiet marbuta mal-funzjonijiet tal-Bord tal-Appell.

⁽¹⁾ Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqegħid fis-suq u l-użu tal-prodotti bijoċidali (GU L 167, 27.6.2012, p. 1).

▼B

6. Ir-Registratur għandu jivverifika li jitharsu l-limiti taż-żmien u kondizzjonijiet formali oħra dwar il-preżentazzjoni ta' l-appelli.

7. L-istruzzjonijiet ġenerali għandhom ikunu adottati skond il-proċedura stipulata fl-Artikolu 27(3).

*KAPITOLU II****IL-Proċedura****Artikolu 6***Avviż ta' l-Appell**

1. L-avviż ta' l-appell irid jigbor fih:

- (a) l-isem u l-indirizz ta' l-appellant;
- (b) fejn l-appellant ikun ħatar rappreżentant, l-isem u l-indirizz tan-negozju tar-rappreżentant;
- (c) indirizz għan-notifikazzjoni, jekk differenti minn daww li jaqgħu taħt il-punti (a) u (b);
- (d) ir-referenza tad-deċiżjoni li qed tiġi kkontestata u r-rimedju mitlub mill-appellant;
- (e) it-talbiet legali miġjuba u l-argumenti ta' fatti u liġi li ta' min joqgħod fuqhom;
- (f) fejn xieraq, in-natura ta' kull evidenza offruta u dikjarazzjoni li tispejga l-fatti li għalihom l-evidenza hi offruta bħala appoġġ;

▼M1

- (g) fejn xieraq, indikazzjoni dwar liema informazzjoni fl-avviż tal-appell għandha titqies bħala kunfidenzjali u għaliex;

▼B

- (h) indikazzjoni jekk l-appellant jaqbilx li dik in-notifikazzjoni ser taffetwa lilu jew, fejn xieraq, lir-rappreżentant tiegħu b'telefax, ittra elettronika jew mezzi tekniċi oħrajn ta' komunikazzjoni.

▼M1

2. Prova tal-ħlas tat-tariffa tal-appell skont l-Artikolu 10 tar-Regolament (KE) Nru 340/2008 jew, fejn applikabbli, skont l-Artikolu 4 tar-Regolament ta' Implimentazzjoni tal-Kummissjoni (UE) Nru 564/2013 ⁽¹⁾ għandha tinhemeż mal-avviż tal-appell.

⁽¹⁾ Regolament ta' Implimentazzjoni tal-Kummissjoni (UE) Nru 564/2013 tat-18 ta' Ġunju 2013 dwar it-tariffi u l-imposti dovuti lill-Aġenzija Ewropea għas-Sustanzi Kimiċi skont ir-Regolament (UE) Nru 528/2012 tal-Parlament Ewropew u tal-Kunsill dwar it-tqegħid fis-suq u l-użu tal-prodotti bjoċidali (GU L 167, 19.6.2013, p. 17).

▼B

3. Jekk l-avviż ta' l-appell ma jkunx konformi mal-htigiet stabbiliti f'paragrafi 1 (a) sa (d) u paragrafu 2, ir-Reġistratur għandu jistabbilixxi perjodu ta' żmien raġonevoli li fih l-appellant għandu jkun konformi magħhom. Ir-Reġistratur jista' jistabbilixxi perjodu ta' żmien bħal dan darba biss.

▼M1

Matul dak il-perjodu, iż-żmien għall-finijiet tal-limitu taż-żmien stabbilit fl-Artikolu 93(1) u (2) tar-Regolament (KE) Nru 1907/2006 huwa sospiż.

▼B

4. Jekk tirriżulta irregolarità li tista' tagħmel appell inammissibli, ir-Reġistratur għandu, jibgħat, mingħajr dewmien, opinjoni motivata lill-President.

Fejn ir-Reġistratur jistabbilixxi perjodu konformi mal-paragrafu 3, hu għandu jibgħat opinjoni bħal din wara li jiskadi dak il-perjodu taż-żmien-jekk l-irregolarità ma ġietx korretta

5. Ir-Reġistratur għandu jipprovdi l-avviż ta' l-appell dwar l-Aġenzija mingħajr dewmien.

▼M1

Meta l-appellant mhuwiex id-destinatarju tad-deċiżjoni kkontestata, ir-Reġistratur għandu jinforma lil dan tal-aħhar dwar il-preżentazzjoni ta' appell kontra deċiżjoni bħal din.

▼B

6. Għandu jiġi ppubblikat avviż fuq il-websajt ta' l-Aġenzija, li jindika li d-data ta' reġistrazzjoni ta' appell li ser jibda l-proċedimenti, l-ismijiet u l-indirizzi tal-partijiet, in-natura tas-sugġett tal-proċedimenti, ir-rimedju mitlub mill-appellant u rendikont tat-talbiet legali miġjuba u l-argumenti ta' sostenn ewlenin.

▼M1

Mingħajr preġudizzju għall-ewwel subparagrafu, il-President għandu jiddeċiedi jekk l-informazzjoni indikata minn appellant skont il-paragrafu 1(g) għandhiex titqies bħala kunfidenzjali u għandu jiżgura li kull informazzjoni li titqies bħala kunfidenzjali ma tiġix ippubblikata fl-avviż. Id-dettalji prattiċi tal-pubblikazzjoni għandhom jiġu stabbiliti skont il-proċedura stipulata fl-Artikolu 27(3).

▼B*Artikolu 7***Difiża**

1. L-aġenzija għandha tressaq id-difiża fi żmien xahrejn wara s-servizz ta' l-avviż ta' l-appell.

Il-President jista', f'ċirkostanzi eċċezzjonali, itawwal dak il-limitu ta' żmien b'applikazzjoni motivata mill-Aġenzija.

2. Id-difiża trid tigbor fiha:

(a) fejn l-Aġenzija tkun hatret rappreżentant, l-isem u l-indirizz tan-negozju tar-rappreżentant;

▼B

- (b) it-talbiet legali miġjuba u l-argumenti ta' fatti u liġi li ta' min joqgħod fuqhom;
- (c) fejn xieraq, in-natura ta' kull evidenza offruta u dikjarazzjoni li tispjega l-fatti li għalihom l-evidenza hi offruta bħala appoġġ;

▼M1

- (d) fejn xieraq, indikazzjoni dwar liema informazzjoni fid-difiża għandha titqies bħala kunfidenzjali u għaliex;

▼B

- (e) indikazzjoni jekk l-Aġenzija taqbilx li s-servizz għandu jiġi attivat fuqha jew, fejn xieraq, fuq ir-rapprezentant tagħha b'telefax, b'ittra elettronika jew mezzi tekniċi oħrajn ta' komunikazzjoni.

3. Fejn l-Aġenzija, għalkemm titharrek kif suppost, tonqos li tressaq sottomissjonijiet bil-miktub bħala difiża, il-proċedimenti għandhom ikomplu mingħajr dawn is-sottomissjonijiet.

▼M1*Artikolu 8***Intervent**

1. Kull persuna li tistabbilixxi interess fir-riżultat tal-kawża ppreżentata lill-Bord tal-Appell tista' tintervjeni fil-proċedimenti quddiem il-Bord tal-Appell.

B'deroga mill-ewwel paragrafu, f'każijiet relatati mat-Titolu VI tal-Kapitolu 2 tar-Regolament (KE) Nru 1907/2006, l-Istat Membru li l-awtorità kompetenti tiegħu tkun wettqet l-evalwazzjoni tas-sustanza jista' jintervjeni mingħajr ma jkollu għalfejn jistabbilixxi interess fir-riżultat ta' dik il-kawża.

2. Applikazzjoni li tiddikkjara ċ-ċirkostanzi li jistabbilixxu d-dritt ta' intervent għandha tiġi ppreżentata fi żmien tliet ġimgħat mill-pubblikazzjoni tal-avviż imsemmi fl-Artikolu 6(6).

3. L-intervent għandu jkun limitat biex jappoġġa jew jopponi, kompletament jew parzjalment, il-forma ta' rimedju mfittex minn wahda mill-partijiet.

L-intervent ma għandux jikkonferixxi l-istess drittijiet proċedurali bħal dawk kkonferiti fuq il-partijiet u għandu jkun anċillari għall-proċedimenti ewlenin. Huwa jitlef l-għan tiegħu jekk il-kawża titneħħa mir-registru tal-Bord tal-Appell bħala riżultat ta' diskontinwità jew irtirar mill-proċedimenti jew ta' qbil amikevoli bejn il-partijiet, jew fejn l-avviż tal-appell huwa ddikjarat inammissibbli.

L-intervenjenti għandhom jaċċettaw l-kawża fl-istat li tkun tinsab fiha fil-mument tal-intervent tagħhom.

4. L-applikazzjoni għal intervent għandha tinkludi:

- (a) id-deskrizzjoni tal-kawża;
- (b) l-isem tal-partijiet;

▼ **M1**

- (c) l-isem u l-indirizz tal-intervenjent;
- (d) fejn l-intervenjent ikun hatar rappreżentant skont l-Artikolu 9, l-isem u l-indirizz tan-negozju tar-rappreżentant;
- (e) indirizz għan-notifikazzjoni, jekk differenti minn daww li jaqgħu taht il-punti (c) u (d);
- (f) ir-rimedju mfittex, minn parti wahda jew aktar, li b'sostenn għaliha l-intervenjent qiegħed japplika għal permess biex jintervjeni;
- (g) dikjarazzjoni taċ-ċirkostanzi li jistabbilixxu d-dritt ta' intervent;
- (h) indikazzjoni jekk l-intervenjent jaqbilx li dik in-notifikazzjoni għandha tiġi attivata fuq jew, fejn xieraq, fuq ir-rappreżentant tiegħu b'telefax, e-Mail jew mezzi tekniċi oħrajn ta' komunikazzjoni.

L-applikazzjoni għal intervent għandha tiġi nnotifikata lill-partijiet sabiex tinkiseb kwalunkwe osservazzjoni li huma jixtiequ jagħmlu dwar dik l-applikazzjoni qabel ma l-Bord tal-Appell jiddeċiedi dwarha.

5. Fejn il-Bord tal-Appell jiddeċiedi li jippermetti l-intervent, l-intervenjent għandu jirċievi kopja ta' kull dokument proċedurali nnotifikat lill-partijiet pprovduta għal din il-fini lill-Bord tal-Appell mill-partijiet. Ogġetti jew dokumenti kunfidenzjali għandhom jiġu esklużi minn din il-komunikazzjoni.

6. Il-Bord tal-Appell għandu jiddeċiedi jekk jippermettix l-applikazzjoni għall-intervent jew le.

Fejn il-Bord tal-Appell jippermetti l-intervent, il-President għandu jippreskrivi perjodu li fih l-intervenjent jista' jippreżenta dikjarazzjoni ta' intervent.

Id-dikjarazzjoni ta' intervent għandha tinkludi:

- (a) dikjarazzjoni tar-rimedju rikjest mill-intervenjent favur jew kontra, kompletament jew parzjalment, il-forma ta' rimedju rikjest minn wahda mill-partijiet;
- (b) it-talbiet legali miġjuba u l-argumenti ta' fatti u liġi li servew ta' bażi;
- (c) fejn xieraq, in-natura ta' kwalunkwe evidenza favur imressqa;
- (d) fejn xieraq, indikazzjoni dwar liema informazzjoni fl-applikazzjoni għandha titqies bħala kunfidenzjali u għaliex.

▼M1

Wara l-preżentata tad-dikjarazzjoni ta' intervent, il-President għandu jippreskrivi terminu li fih il-partijiet jistgħu jirrispondu għal dik id-dikjarazzjoni.

7. L-intervenjenti għandhom iħallsu l-ispejjeż tagħhom.

*Artikolu 9***Rappreżentanza**

Fejn parti jew intervenjent ikun hatar rappreżentant, dak ir-rappreżentant għandu jipprovdi mandat mahruġ mill-parti rappreżentata jew l-intervenjent.

▼B*Artikolu 10***It-Tressiq ta' dokumenti proċedurali**

1. It-talbiet kollha għandhom ikunu ffirmati u jkollhom data.
2. Għall-għanijiet ta' kalkolu ta' limiti tal-hin, dokument m'għandux jitqies bħala mressaq qabel ma jirċevih ir-Registru.
3. Parti jew intervenjent għandha/u t/jibgħat dokumenti lir-Registru personalment jew bil-posta. Madankollu, l-Bord ta' l-Appell jista' jippermetti dokumenti ta' parti jew ta' intervenjent biex jintbagħtu b'telefax, ittra elettronika jew b'xi mezzi tekniċi ohrajn ta' komunikazzjoni.

Ir-regoli li jmxexxu l-użu tal-mezzi tekniċi tal-komunikazzjoni, inkluż l-użu tal-firma elettronika, għandhom jiġu adottati skond il-proċedura stabbilita f'Artikolu 27(3).

*Artikolu 11***L-Ammissibilità ta' l-appell**

1. Ir-raġunijiet li fuqhom għandu jitmexxa appell inammissibbli għandu jinkludi dan li ġej:
 - (a) l-avviz ta' l-appell mhux konformi mal-htigijiet stabbiliti fl-Artikoli 6(1) (a) sa (d) u (2) u Artikolu 9 ta' dan ir-Regolament;
 - (b) l-appellant ikun qabeż il-limitu taż-żmien biex jagħmel appell kif stabbilit fl-Artikolu 92(2) tar-Regolament (KE) Nru 1907/2006;

▼M1

- (c) l-appell mhux miġjub kontra deċiżjoni msemmija fl-Artikolu 91(1) tar-Regolament (KE) Nru 1907/2006 jew l-Artikolu 77(1) tar-Regolament (UE) Nru 528/2012;

▼B

(d) l-appellant la huwa d-destinatarju tad-deċiżjoni kkontestata bl-appell, u lanqas ma jista' jistabbilixxi thassib dirett jew individwali skond l-Artikolu 92(1) tar-Regolament (KE) Nru 1907/2006.

2. Jekk il-President ma jiddeċidix dwar l-ammissibilità ta' l-appell fil-limitu taż-żmien stabbilit f'Artikolu 93(2) tar-Regolament (KE) Nru 1907/2006, l-appell għandu jintbagħat lill-Bord ta' l-Appell għal eżami tal-baži u l-ammissibilità. Id-deċiżjoni dwar l-ammissibilità għandha tagħmel parti mid-deċiżjoni finali.

*Artikolu 12***Eżami ta' l-appelli**

1. L-ebda prova oħra ma tista' tiġi introdotta wara l-ewwel skambju ta' skritturi sakemm il-Bord ta' l-Appell jiddeċiedi li d-dewmien li joffri l-evidenza hu għustifikat kif xieraq.

2. L-ebda talba għida miġjuba ma tista' tiġi introdotta wara l-ewwel skambju ta' skritturi hlief jekk il-Bord ta' l-Appell jiddeċiedi li hija bbazata fuq kwistjonijiet godda ta' liġi jew ta' fatt li jinqalghu fl-andament tal-proċedimenti.

3. Fejn xieraq, il-Bord ta' l-Appell għandu jistieden il-partijiet għall-proċedimenti biex jissottomettu osservazzjonijiet jew notifiki mahruġa mill-Bord ta' l-Appell jew dwar komunikazzjonijiet mill-parti l-oħra jew minn dawk li jintervjenu.

4. Il-Bord ta' l-Appell għandu jinnotifika lill-partiti dwar it-tmiem tal-parti miktuba tal-proċeduri.

*Artikolu 13***Seduti**

1. Il-Bord ta' l-Appell għandu jsejjah seduta jekk iqis li dan ikun meħtieġ jew jekk parti titlob dan.

It-talba għandha tiġi sottomessa fi żmien għimagħtejn minn notifika ta' l-gheluq tal-parti l-miktuba tal-proċedimenti. Dan il-perjodu jista' jiġi estiz mill-President.

2. It-talba għas-smiġh għandha tkun ikkomunikata lill-partijiet mir-Reġistru.

3. Jekk parti li tkun imharrka għas-smiġh kif xieraq, ma tidhirx bhala mharrka, il-proċedimenti jistgħu jkomplu minghajr dik il-parti.

▼M1

4. Smigh quddiem il-Bord tal-Appell għandu jkun pubbliku, sakemm il-Bord tal-Appell, minn jeddu jew fuq it-talba ta' parti, ma jiddeċidix mod ieħor, meta dan ikun debitament ġustifikat

▼B

5. Is-smigh għandu jinfetħ u jitmexxa mill-President, li għandu jkun responsabbli għall-andament xieraq tiegħu.

Il-President u l-membri l-oħra għandhom jagħmlu mistoqsijiet lill-partijiet jew lir-rappreżentanti tagħhom.

6. Ir-Registratur għandu jkun responsabbli biex iniżżel il-minuti ta' kull seduta.

Il-minuti għandhom ikunu ffirmati mill-President u r-Registratur u għandhom jikkostitwixxu registru uffiċjali.

Qabel ma l-minuti jkunu ffirmati, xhieda jew esperti għandhom jingħataw l-opportunità biex jivverifikaw u jikkonfermaw il-kontenut tal-partijiet ta' minuti filwaqt li jirreġistraw l-evidenza tagħhom.

7. Is-seduta tista' ssir b' vidjokonferenza jew billi tintuża teknoloġija tal-komunikazzjoni oħra jekk il-mezzi tekniċi jkunu disponibbli.

*Artikolu 14***Użu tal-lingwi**

1. Il-lingwa ta' l-avviż ta' l-appell għandha tkun il-lingwa tal-każ fuq l-appell.

Jekk l-appellant huwa d-destinatarju tad-deċiżjoni li kontriha tressaq l-appell, l-avviż ta' l-appell għandu jintbagħat fil-lingwa tad-deċiżjoni jew f'wahda mill-lingwi uffiċjali tal-Komunità li jidhru fis-sottomissjoni li taw lok lid-deċiżjoni, inkluża kull informazzjoni sottomessa skond l-Artikolu 10(a)(i) tar-Regolament (KE) Nru 1907/2006.

2. Il-lingwa tal-każ għandha tintuża fi proċedimenti bil-miktub jew verbali u fil-minuti u fid-deċiżjonijiet tal-Bord ta' l-Appell.

Kull dokument ta' appoġġ f'lingwa oħra għandu jkun akkumpanjat bi traduzzjoni fil-lingwa tal-każ.

F'każ ta' dokumenti twal, it-traduzzjonijiet jistgħu jkunu llimitati għal estratti. Madankollu, il-Bord ta' l-Appell jista', minn jeddu jew fuq talba ta' parti, f'kull hin jesigi traduzzjoni aktar estensiva jew kompleta.

3. Fuq talba ta' parti, u wara li jkun sar is-smigh tal-parti l-oħra, il-Bord ta' l-Appell jista' jawtorizza l-użu ta' lingwa uffiċjali tal-Komunitajiet barra dik il-lingwa tal-każ għall-proċedimenti kollha jew parti minnhom.

▼B

4. Fuq talba ta' intervenjent, u wara li jkun sar is-smigh tal-partijiet, il-Bord ta' l-Appell jista' jawtorizza lill-intervenjent biex juża lingwa uffiċjali tal-Komunitajiet barra dik il-lingwa tal-każ.

5. Fejn xhud jew expert jiddikjara li hu ma jkunx jista' jesprimi lilu nnifsu kif xieraq fil-lingwa tal-każ, il-Bord ta' l-Appell jista' jawtorizza lilu biex juża lingwa uffiċjali oħra tal-Komunitajiet.

6. Fejn il-Bord ta' l-Appell jawtorizza l-użu ta' lingwa barra dik il-lingwa tal-każ, ir-Registru għandu jagħmel arrangamenti għal traduzzjoni jew interpretazzjoni.

*Artikolu 15***Miżuri proċedurali**

1. Il-Bord ta' l-Appell jista' jistabbilixxi miżuri proċedurali fil-proċedimenti jkun meta jkun.

2. L-għan ta' miżuri proċedurali għandu, b'mod partikolari, ikun:

- (a) li jiżgura t-twerttiq effiċjenti tal-proċedimenti u li jiffaċilita l-għbir ta' provi;
- (b) li jistabbilixxi l-punti li fuqhom il-partijiet għandhom jipprezentaw aktar argumenti;
- (c) li jiċċara r-rimedji rikjesti mill-partijiet, it-talbiet legali miġjuba tagħhom u argumenti u l-punti kkonċernati bejniethom;

▼M1

(d) biex jiġi ffaċilitat il-qbil amikevoli bejn il-partijiet.

▼B

3. Miżuri proċedurali jistgħu, b'mod partikolari, jikkonsistu f':

- (a) mistoqsijiet ipprezentati lill-partijiet;
- (b) stedina lill-partijiet biex jagħmlu sottomissjonijiet bil-miktub jew verbali dwar ċerti aspetti tal-proċedimenti;
- (c) mistoqsijiet lill-partijiet jew partijiet terzi għal informazzjoni;
- (d) mistoqsijiet għal dokumenti dwar il-każ li se jkun prodott;
- (e) jissejhu l-partijiet jew ir-rappreżentanti tagħhom għal-laqqgħat;
- (f) tingibed l-attenzjoni għal kwistjonijiet li jidhru li jkunu ta' sinifikat speċjali, jew għall-fatt li ċerti mistoqsijiet ma jkunux jidhru aktar kontenzjużi;

▼B

- (g) isiru osservazzjonijiet li jistgħu jkunu ta' għajnuna sabiex jinżamm il-punt fokali fuq l-essenzjali waqt il-proċedimenti.

*Artikolu 16***Provi**

1. Fi proċedimenti quddiem il-Bord ta' l-Appell, il-mezzi ta' ġbir ta' provi jistgħu jinkludu:

- (a) It-talbiet għat-tagħrif;
- (b) Il-produzzjoni ta' dokumenti u oġġetti;
- (c) Smiġħ tal-partijiet jew xhieda;
- (d) l-opinjoni mill-esperti;

Regoli dettaljati dwar il-ġbir ta' provi ser ikunu stabbiliti b'mod konformi mal-proċedura mfassla fl-Artikolu 27(3).

2. Jekk il-Bord ta' l-Appell jikkunsidra li hu neċessarju li parti, xhud jew espert jagħtu x-xhieda tagħhom bil-fomm, huwa għandu jharrek lill-persuna interessata sabiex tidher quddiemu.

3. Il-partijiet għandhom ikunu infurmati fejn ser ikun se jsir is-smiġħ tax-xhud jew l-espert quddiem il-Bord ta' l-Appell. Għandu jkollhom id-dritt li jkunu preżenti u li jagħmlu mistoqsijiet lix-xhud jew lill-espert.

Il-partijiet jistgħu joġġezzjonaw għal espert jew xhud fuq bażi ta' nuqqas ta' kompetenza fir-rigward ta' l-appell. Meta titqajjem oġġezzjoni bħal din, il-kwistjoni għandha tkun riżolta mill-Bord ta' l-Appell.

4. Qabel ma jingħataw il-provi, kull espert jew xhud għandu jiddikjara kull interess personali li hu jista' jkollu fil-każ, jew jekk qabel hu kien involut bħala rappreżentant ta' wiehded mill-partijiet, jew jekk hu pparteċipa fid-deċiżjoni li tkun qiegħda tiġi appellata.

Fejn l-espert jew ix-xhud jonqos li jagħmel dikjarazzjoni bħal din hu stess, il-partijiet jistgħu jiġbdu l-attenzjoni tal-Bord ta' l-Appell bil-kwistjoni.

5. Oġġezzjoni lil xhud jew espert għandha titqajjem fi zmien ġimagħ-tejn tal-partijiet li ngħataw l-avviż tat-tahrifa tax-xhud jew il-hatra ta' l-espert. Il-parti għandha tippreżenta l-baży ta' l-oġġezzjoni tagħha u tindika in-natura ta' kull prova offruta biex issostniha.

6. Fejn xhud jew espert ta' l-provi, daww il-provi għandhom ikunu riprodotti fil-minuti.

▼B*Artikolu 17***Spejjeż irrelatati mal-ġbir tal-prova**

1. Ix-xhieda u l-esperti li jitharrku mill-Uffiċċju u li jidhru quddiem il-Bord ta' l-Appell għandhom ikunu intitolati għal rifużjoni xierqa ta' l-ispejjeż ta' l-ivjaġġar u ta' l-ghajxien.

Xhieda li jitharrku u li jidhru quddiem il-Bord ta' l-Appell għandhom ikunu intitolati għal kumpens xieraq għal telf ta' dhul.

Esperti li mhumiex membri tal-persunal ta' l-Aġenzija għandhom ikunu intitolati għal hlas għal xogħlhom.

2. Il-pagamenti għandhom isiru lix-xhieda wara li jkunu taw il-provi u lill-esperti wara li jkunu eżawrew id-dmirijiet jew il-kompiti tagħhom. Madankollu, għandu jsir hlas bil-quddiem.

3. Il-Bord tat-Tmexxija ta' l-Aġenzija għandu jistabbilixxi regoli għal kalkolu ta' l-ammonti u hlas bil-quddiem li għandhom jithallsu.

4. Regoli dettaljati għandhom ikunu stabbiliti b'mod konformi mal-proċedura mfassla fl-Artikolu 27(3), u bi qbil mal-Bord ta' Gestjoni, dwar dan li ġej:

- (a) min hu responsabbli għall-ispejjeż fir-rigward tal-ġbir tal-provi;
- (b) l-arranġamenti għal xi pagamenti għal rifużjoni, kumpens u hlas lix-xhieda u lill-esperti.

5. Ir-regoli msemmin fil-paragrafi 3 u 4 għandhom jikkunsidraw, kif xieraq, regoli komparabbli li jeżistu f'oqsma oħra tal-ligi Komunitarja.

▼M1*Artikolu 17a***Spejjeż**

Il-partijiet għandhom ihallsu l-ispejjeż tagħhom.

▼B*Artikolu 18***Il-Kompetenza**

Jekk il-Bord ta' l-Appell jirrimanda l-każ lill-korp kompetenti ta' l-Aġenzija skond l-Artikolu 93(3) tar-Regolament (KE) Nru 1907/2006, dan ta' l-aħhar għandu jkun marbut bir-raġunament wara d-deċiżjoni tal-Bord ta' l-Appell sakemm ma jkunx hemm xi bidla f'ċirkostanzi li jinqalgħu.

▼ B*Artikolu 19***Deliberazzjonijiet**

1. It-tliet membri tal-Bord ta' l-Appell biss li qeghdin jiddeċiedu l-appell għandhom jippartecipaw fid-deliberazzjonijiet dwar dak l-appell. Id-deliberazzjonijiet għandhom jibqgħu sigrieti.

2. Waqt id-deliberazzjonijiet, kull membru għandu jiddikjara l-opinjoni tiegħu u r-raġunijiet għaliha.

L-opinjoni tar-*rapporteur* għandha tinstema' l-ewwel u, jekk ir-*rapporteur* mhux il-President, l-opinjoni tal-President l-aħħar.

*Artikolu 20***Votazzjoni**

Jekk votazzjoni tkun neċessarja, il-voti għandhom ikunu mitfugħa skond is-sekwenza mogħtija fit-tieni subparagrafu ta' l-Artikolu 19(2). Madankollu, jekk il-President ikun ukoll ir-*rapporteur*, hu għandu jivvota l-aħħar.

Deċizjonijiet għandhom jittieħdu b'maġġoranza ta' voti.

M'humiex permessi astenzjonijiet.

*Artikolu 21***Deċizjonijiet**

1. Id-deċizjoni għandha tinkludi:

- (a) dikjarazzjoni li d-deċizjoni ngħatat mill-Bord ta' l-Appell;
- (b) id-data meta d-deċizjoni ttieħdet;
- (c) l-ismijiet tal-membri tal-Bord ta' l-Appell li jkunu hađu sehem fil-proċedimenti;
- (d) l-ismijiet tal-partijiet u ta' dawġ li jintervjenu għall-appell u r-rappreżentanti tagħhom fil-proċedimenti;
- (e) dikjarazzjoni tar-rimedju rikjest mill-partijiet;
- (f) taqsira tal-fatti;
- (g) ir-raġunijiet li fuqhom hija msejsa d-deċizjoni;

▼ M1

- (h) l-ordni tal-Bord tal-Appell, inkluża, fejn meħtieġa aġġudikazzjoni ta' spejjeż għal għbir ta' provi u deċizjoni għar-rifużjoni ta' tariffi skont l-Artikolu 10(4) tar-Regolament (KE) Nru 340/2008 jew l-Artikolu 4(4) tar-Regolament ta' Implimentazzjoni (UE) Nru 564/2013.

▼B

2. Il-President u r-Registratur għandu jiffirma d-deċiżjoni. Il-firem jistgħu jkunu elettronici.

L-original tad-deċiżjoni għandu jkun iddepożitat fir-Registru.

3. Id-deċiżjoni għandha ssir fuq il-partijiet skond l-Artikolu 22.

4. Id-deċiżjoni għandha tkun akkumpanjata b'dikjarazzjoni li tista' tkun ikkontestata skond l-Artikolu 230 tat-Trattat u l-Artikolu 94(1) tar-Regolament (KE) Nru 1907/2006. Id-dikjarazzjoni għandha tinkludi l-limitu taż-żmien għal bidu ta' dik l-azzjoni.

Nuqqas li tiġi nkluża dik id-dikjarazzjoni m'għandhiex tinvalida d-deċiżjoni.

5. Deċiżjonijiet finali tal-Bord ta' l-Appell għandhom ikunu ppubblikati kollha f'forma xierqa, sakemm il-President ma jiddeċidix mod ieħor fuq talba motivata ta' parti.

▼M1

6. Il-President għandu jiddeċiedi jekk l-informazzjoni indikata mill-appellant skont l-Artikolu 6(1)(g), l-Aġenzija skont l-Artikolu 7(2)(d) jew intervenjent skont l-Artikolu 8(6)(d) għandhiex titqies bħala kunfidenzjali. Il-President għandu jiżgura li kull informazzjoni li hi meqjusa bħala kunfidenzjali ma tiġix ippubblikata fid-deċiżjoni finali.

▼B*Artikolu 22***Servizz ta' dokumenti**

Ir-Registratur għandu jiżgura li d-deċiżjonijiet u l-komunikazzjonijiet tal-Bord ta' l-Appell isiru fuq il-partijiet u fuq dawk li jintervjenu.

In-notifikazzjoni għandha tingħata minn waħda minn dawn il-mezzi li ġejjin:

- (1) posta rreġistrata b'formola għal konferma ta' l-irċevuta;
- (2) kunsinna personali tal-kopja b'irċevuta;
- (3) xi mezz teknici ta' komunikazzjoni disponibbli għall-Bord ta' l-Appell li l-parti jew ir-rappreżentant tagħha jkun qabel/qablet li jaċċetta/taċċetta għal dawn l-għanijiet.

*Artikolu 23***Skadenzi**

1. Kull perjodu stabbilit minn jew imfassal taħt ir-Regolament (KE) Nru 1907/2006 jew dan ir-Regolament għall-għanijiet ta' proċedimenti ta' l-appell għandhom ikunu kkalkolati skond il-paragrafi 2 sa 6 ta' dan l-Artikolu.

2. Fejn perjodu espress f' granet, ġimghat, xhur jew snin ikun ikkal-kolat minn ġurnata li fiha jsir l-avveniment jew tkun saret azzjoni, dik il-ġurnata m'għandhiex taqa' taħt dak il-perjodu.

▼B

3. Perjodu espress f'gimghat, xhur jew snin għandu jintemm bl-iskadenza tal-jum ikun liema jkun fl-aħħar gimgha, xahar jew sena li jkun l-istess jum tal-gimgha jew jaqa' fl-istess data, bħal jum li matulu l-avveniment jew l-azzjoni li minnu l-perjodu għandu jkun ikkolkolat li ġara jew sar.

Jekk, f'perjodu espress f'xhur jew snin, il-jum li fih għandu jiskadi ma jkunx jidher fl-aħħar xahar, il-perjodu għandu jintemm bl-iskadenza ta' l-aħħar jum ta' dak ix-xahar.

4. Fejn perjodu espress f'xhur jew ġranet, għandu l-ewwel ikun ikkalkolat f'xhur shah, imbagħad fi ġranet.

5. Il-perjodi għandhom jinkludu vaganzi uffiċjali ta' l-Aġenzija, Sibtijiet u Hdud.

6. Jekk perjodu kien jispiċċa s-Sibt, il-Hadd jew vaganza uffiċjali ta' l-Aġenzija, għandu jiġi estiż sa l-aħħar ta' l-ewwel ġurnata tax-xogħol li jmiss.

*Artikolu 24***Estensjoni u l-qabża tal-limitu taż-żmien**

1. Kull limitu taż-żmien stabbilit skond dan ir-Regolament jista' jkun estiż minn kull min għamel il-preskrizzjoni.

2. Li jinqabeż limitu taż-żmien għandu jkun mingħajr preġudizzju għal kwalunkwe dritt ta' parti jekk il-parti kkonċernata tipprova l-eżistenza ta' ċirkostanzi imprevedibbli jew ta' *force majeure* a sodisfazzjon tal-Bord ta' l-Appell.

*Artikolu 25***Waqfien tal-proċedimenti**

Fuq talba ta' parti jew min jeddu, il-Bord ta' l-Appell jista', wara s-smigh tal-partijiet, iwaqqaf il-proċedimenti.

Jekk xi hadd mill-partijiet jopponi l-waqfien, dik id-deċiżjoni għandha tittiehed b'deċiżjoni motivata.

*Artikolu 26***Rettifikazzjoni**

Il-Bord ta' l-Appell jista', wara s-smigh tal-partijiet, minn jeddu jew fuq applikazzjoni minn parti li saret fi żmien xahar wara li d-deċiżjoni ġiet notifikata, jirratifika żbalji klerikali, żbalji fil-kalkoli u żbalji ovvjati fid-deċiżjoni.



KAPITOLU III

Dispożizzjonijiet finali

Artikolu 27

Miżuri ta' implimentazzjoni

1. Regoli addizzjonali ta' natura proċedurali neċessarji għall-ipproċessar effiċjenti ta' l-appelli u r-regoli neċessarji għall-organizzazzjoni tax-xogħol tal-Bord ta' l-Appell, inklużi regoli li jikkonċernaw l-allokazzjoni ta' każijiet bejn membri, jistgħu jiġu stabbiliti skond il-proċedura stabbilita f'paragrafu 3.

2. Direzzjonijiet ta' Prattika lill-partijiet u lil dawk li jintervjenu u istruzzjonijiet relatati mal-preparazzjonijiet għal u tmexxija tas-smiegh quddiem il-Bord ta' l-Appell jista' jadotta, u għall-preżentazzjoni u notifikazzjoni ta' sottomissjonijiet bil-miktub jew osservazzjonijiet skond il-proċedura stabbilita f'paragrafu 3.

3. Il-President u żewġ membri oħra mahtura skond l-ewwel subparagrafu ta' l-Artikolu 89(3) tar-Regolament (KE) Nru 1907/2006 għandhom jadottaw ir-regoli u l-miżuri msemmiya f'dan ir-Regolament b'maġġoranza ta' voti.

Artikolu 28

Dhul fis-Sehh

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.